

به‌کاتی ناوه‌ندی ئه‌وروپا 27-12-2006 11:31

ژماره‌یه‌کی زۆر له‌میره‌کانی میرنشینه سه‌ربه‌خۆکانی کوردستان، له‌ژێر ئالای سه‌رۆکه‌هۆزیکی عوسمانیدا کۆبکاته‌وه‌و، شه‌ری چالده‌یرانیان پێبکا‌و، شای سه‌فه‌وی، بۆ سه‌رۆکه‌هۆزی عوسمانی، ده‌مکو‌تبکا؛ به‌لام نه‌چی؛ ئه‌و میره‌ کوردانه، به‌سه‌رکرده‌یه‌تی خۆی، یه‌ک‌ب‌خا‌و، خۆشی بکا، به‌ شای کوردستان و هه‌موو نێوچه‌که؟

ئه‌گه‌ر باوه‌ر به‌خۆ نه‌کردن نه‌بی، بۆچی ده‌بی؛ هه‌زاران نووسه‌رو زاناو هه‌لبه‌ستقانیی گه‌وره‌ی کورد، به‌دریژایی میژووی هه‌زارو چوارسه‌ت ساله‌ی ئیسلامه‌تی، بی گوشارو زۆری هه‌یج لایه‌نیك، بچن به‌زمانی عه‌ره‌بی و فارسی و ترکی، هه‌زاران په‌رتۆکی به‌نرخ بنووسن، که‌چی؛ پشتبکه‌نه‌ زمانه‌ شیرینه، ره‌سه‌نه، ده‌وله‌مه‌نده‌که‌ی خۆیان و، وابینازی بکه‌ن، که‌ ئه‌وه‌تا. ئه‌ورۆ، نه‌ شیوه‌یه‌کی ستاندارو، نه‌ ئه‌لفوبییه‌کی یه‌ک‌گرتووی هه‌یه؟

ئه‌گه‌ر باوه‌ر به‌خۆ نه‌کردن نه‌بی، بۆچی ده‌بی ژماره‌یه‌کی زۆر گۆرانیبیژ و مووزیکژهن و نیگارکیشی نیودار؛ خزمه‌تی کولتووری خه‌لکی بکه‌ن و، ئاوازه ره‌سه‌نه‌کانی کورد، به‌ وشه‌ی بیگانه‌ بچرپین و، فه‌ره‌نگی کورد بکه‌ن به‌هی بیگانه؟ و به‌مه‌ش کورد هه‌ر خۆی؛ "ئه‌نفال" له‌خۆی بکات.

ئه‌گه‌ر باوه‌ر به‌خۆ نه‌کردن نه‌بی، بۆچی ده‌بی؛ له‌جه‌نگی یه‌که‌می جیهانیدا، که‌ ده‌وله‌تی عوسمانی، ته‌خت و به‌ختی هه‌لگیرابوو، ده‌وله‌تانی عه‌ره‌ب و فارس، هه‌یشتا له‌ئارادا نه‌بوون و، له‌شکری به‌ریتانیا و فه‌ره‌نسا؛ کوردستانیان داگیرنه‌کردبوو، که‌چی؛ کورد هه‌یندیکیان ببنه "جلخوار" و هه‌ینده‌کی دیکه‌شیان بچن، به‌پێی خۆیان، ده‌سه‌لاتی ئینگلیزه‌کان به‌یینه‌ کوردستانه‌وه‌و، چاوه‌پوانیی خیری ده‌ستی "به‌ریتانیای مه‌زن" و فه‌ره‌نسا "بیشکه‌ی ئازادی و دیموکراتی" بکه‌ن و، بیده‌نگ دابنیشن، تا ئه‌وانیش، له‌سه‌ر خۆ و، له‌په‌نای ئارامیدا، کوردستان پارچه‌ پارچه‌ ده‌که‌ن و، هه‌ر پارچه‌یه‌ی ده‌ده‌نه‌ ده‌ست دو‌ژمنیک؟

ئه‌گه‌ر باوه‌ر به‌خۆ نه‌کردن نه‌بی، بۆچی ده‌بی خوینده‌وارانی کورد، په‌نجا سالێ ره‌به‌ق، ده‌وله‌تیکی سوڤییتی تۆتالیتی، تیرۆریستی، کوردکوژو، دو‌ژمنی ئازادیی مرۆڤ، به‌ رزگارکهری گه‌لان و قه‌لای ئاشتی و یه‌کسانی، بده‌نه‌ قه‌له‌م و، ئه‌و ده‌وله‌ته‌ش، نه‌ک هه‌ر هه‌یج لایه‌ک له‌ کورد نه‌کاته‌وه‌و به‌س، به‌لکو کوردی ژێر ده‌ستی خۆی قه‌ر بکا، له‌گه‌ل هه‌موو داگیرکهرانی کوردستانیشدا، هاوکارو هاوپه‌یمان بی، بۆ له‌نیوبرانی کوردو، ته‌نانه‌ت نکوول له‌وه‌ش بکات، که‌ سه‌ددام چه‌کی کیمیایی، دژی کورد به‌کاره‌ینا بی؟

ئه‌گه‌ر باوه‌ر به‌خۆ نه‌کردن نه‌بی، بۆچی ده‌بی، خوینده‌وارانی کورد، له‌باتی پشت به‌ستن به‌ بیرو بۆچوونیکی ئازادبخوازانه‌ی نیشتمانی زانستانه‌و بابه‌تانه، شه‌ست سالێ ته‌واو، قسه‌کانی مارکس و لینین و ستالین و پلخانوف و ئیلین بیلین، وی‌ردی زمانیان بی و، له‌باتی سازدانی یه‌کییتی نه‌ته‌وه‌یی و، پاراستنی ئاشتی نه‌ته‌وه‌یی، به‌خه‌یالی به‌نگی‌شانه‌ی "پیشره‌ویتی چینایه‌تی" و "دیکتاتۆریتی پرۆلیتاریا" بکه‌ونه‌ گیانی یه‌کدی و، هه‌زاران کورد، له‌هه‌یچه، ببنه‌ قوربانی ئه‌و بیروکه‌ زرکانه‌ی، که‌ ئیسته‌ بوونه‌ته‌ بابه‌تی نیو موزه‌خانه‌کان؟

ئه‌گه‌ر باوه‌ر به‌خۆ نه‌کردن نه‌بی، بۆچی ده‌بی؛ کورد په‌نجا سال، بکه‌ونه‌ چه‌پله‌ لی‌دان بۆ براهه‌تی درۆزنه‌ی کوردو داگیرکهرانی کوردستان و، ئه‌وی به‌سوسه‌یه‌ک باسی سه‌ربه‌خۆیی کوردستانی کردبی و، دژی "براهه‌تی" ئا‌غا‌و مسکینانه‌ی داگیرکهرانی کوردستان و کورد قسه‌ی کردبی، به‌ نوکهری "ئیمپریالیزم" و "زیونیزم" و چی و چی، درابیته‌ قه‌له‌م؟

ئه‌گه‌ر باوه‌ر به‌خۆ نه‌کردن نه‌بی، بۆچی ده‌بی؛ خوینده‌وارانی کورد، سالانی سال و له‌ژێر کارکردنی بیروکه‌ی فاشستانه‌ی ستالینیزمدا، دو‌ژمنایه‌تی بیرو ری‌بازی کارژیک بکه‌ن، که‌ بۆ یه‌که‌مجار له‌میژووی

کورددا، ئازادی و یه‌کسانی؛ وه‌ک دوو دیوی دراویڤ و ته‌واوکه‌ری یه‌ک، خسته به‌رچاوه‌، له‌سه‌ر بنچینه‌ی پله‌ پله‌ نه‌کردنی ئازادی و، بیری یه‌کسانی له‌ده‌سه‌لاتدا، وه‌ک مافیکی خۆرسکی هه‌موو نه‌ته‌وه‌یه‌کی ئه‌م جیهانه‌؟

ئه‌گه‌ر باوه‌ر به‌ خۆ نه‌کردن نه‌بی، بۆچی ده‌بی؛ شۆرشییکی مه‌زنی، وه‌ک شۆرشی ئه‌یلوول، که‌ چوارده‌ ساڵ مملانیی رژیمی له‌هۆری عێراقی کردبی و، پارچه‌ زه‌وییه‌کی پان و فراوانی رزگار کردبی و، ده‌وله‌تۆچکه‌یه‌کی کوردستانی دامه‌زراند بی و، خاوه‌نی سه‌تو بیست هه‌زار پێشمه‌رگه‌و بودجه‌ی تایبه‌تی خۆی و ده‌زگه‌ی رادیۆو رۆژنامه‌گه‌ری بوو بی و، سه‌رکرده‌یه‌کی، له‌جیهاندا به‌نیوانگی، وه‌ک ره‌حمه‌تی مه‌لا مسته‌فای بارزانی هه‌بووی، که‌چی، به‌گۆرینی هه‌لوێستی ئه‌مریکایه‌کی، پێش ئه‌وه‌، له‌ قیتنام و، ئیسته‌ش، له‌عێراقدا به‌زیو و، شایه‌کی تریاکخۆری ترکه‌ن؛ هه‌ره‌س به‌ینی و، نه‌ته‌وه‌یه‌ک ره‌شیۆش بکات؟

ئه‌گه‌ر باوه‌ر به‌خۆ نه‌کردن نه‌بی، بۆچی ده‌بی؛ هه‌زاران کورد بینه‌ جاش و گوندپاریۆ پاسداری داگیرکه‌رانی کوردستان و، به‌شداریکه‌ری گه‌لکوژیی "ئه‌نفال" و "ئه‌لفه‌جر" و "توکلنا علی الله" و چی و چی؟

ئه‌گه‌ر باوه‌ر به‌خۆ نه‌کردن نه‌بی، بۆچی ده‌بی؛ حیزبیکی کوردی، که‌ چه‌ند ملیۆنی کوردو بیانی، به‌دڵ و به‌گیان و زیۆ دراو؛ پشتگیری کردبی و، به‌دریژی بیست ساڵ؛ دوو مه‌له‌کی "سه‌ربه‌خۆیی کوردستان"ی لیدای و، له‌و پیناوه‌شدا؛ چله‌زار کورد کوژرابن و، به‌ ملوین کورد؛ ده‌ربه‌ده‌ربووبن، که‌چی، له‌ پرو، به‌قسه‌ی زه‌لامیکی به‌ندکراوی، ده‌ست و پی به‌ستراو؛ واز له‌ئامانجی سه‌ربه‌خۆیی به‌ینی و، بابداته‌ سه‌ر باسی خه‌یال پلاوانه‌ی به‌دیموکراسیکردنی ده‌وله‌تی داگیرکه‌رو، هه‌ر ساته‌ و ناساتیکیش، شه‌ر بوه‌ستی و، دیسانه‌وه‌ شه‌ر تازه‌ بکاته‌وه‌و، ده‌وله‌تی داگیرکه‌ریش می‌ش میوانی نه‌بی؟

ئه‌گه‌ر باوه‌ر به‌خۆ نه‌کردن نه‌بی، بۆچی ده‌بی؛ دوو حیزبی کوردستانی، سالانی ساڵ بکه‌ونه‌ خۆکوژی و، چه‌ندین کوردی دلسۆزو نیاز خاوییش بکه‌ونه‌ نیوژی و، که‌ یه‌کیکیان خۆم بووم، به‌لام به‌قسه‌یان نه‌که‌ن، که‌چی؛ بۆ ریککه‌وتن له‌گه‌ل یه‌ک، رووبکه‌نه‌ تاران و ئه‌نقه‌ره‌و، دوایی ئه‌مریکا بۆ به‌رژه‌وه‌ندی خۆی، بیانیه‌ینته‌ واشه‌نتن و، له‌وی له‌گه‌ل یه‌ک ریکیانبخاته‌وه‌ و، ئه‌مانیش هینده‌ی ئه‌رزو ئاسمان سوپاسی بکه‌ن، ئه‌مه‌ له‌باتی ئه‌وه‌ی، له‌گوندیی کوردستان و، له‌سه‌رده‌ستی چه‌ند هاوولانتیکدا و، بی هه‌لگرتنی منه‌تی که‌س؛ له‌ که‌لی شه‌یتان بینه‌خواره‌وه‌؟

ئه‌گه‌ر باوه‌ر به‌ خۆ نه‌کردن نه‌بی، بۆچی ده‌بی؛ کورد، پاش ئه‌و تاقیکردنه‌وه‌ تالانه‌ی که‌ هه‌ر له‌سه‌رده‌می جه‌نگی یه‌که‌م و دووه‌می جیهانییه‌وه‌، تا کاتی په‌لاماردانی سه‌ددام، له‌گه‌ل ئه‌مریکا هه‌یانبوو، هه‌ر پاش ئه‌وه‌ی رژیمی ترک، به‌ده‌می ئه‌مریکایدا دایه‌وه‌و، ئه‌مریکاش له‌ناچاری و دامایی خۆی و، به‌ نابه‌دلییه‌وه‌، رووی کرده‌ کورد، بۆچی ده‌بی؛ کورد به‌کراسی به‌ری خۆیانه‌وه‌و، بی هیچ ریککه‌وتنیکی گریبه‌دانه‌ (تعاهد) ی قانونی و بی مه‌رج، بکه‌ونه‌ پێش مارینه‌کانی ئه‌مریکاو، بچه‌ که‌رکوک و مووسله‌وه‌و، شیتگیرانه‌و، بی ئه‌وه‌ی چه‌ند سه‌ت هه‌زار که‌رکوک و مووسلای ده‌رکراو، له‌گه‌ل خۆیاندایه‌نه‌وه‌ شوینی خۆیان و، عه‌ربه‌ هاورده‌کان پالیپوه‌ بنین، که‌چی ئه‌مریکاش بۆ راگرتنی دلی رژیمی ترک، هه‌ر رۆژیک دوا گرتنی که‌رکوک، ئه‌مانی له‌ که‌رکوک و مووسل ده‌رکردو، ئه‌مانیش یه‌کسه‌ر به‌قسه‌یان کرد؟ ئه‌گه‌رنا، ئه‌ز، هه‌ر ئه‌و رۆژانه‌ زانیم، که‌ نیازی ئه‌مریکا چیه‌وه‌، تا که‌ی پێویستی به‌کوردوه‌و، هه‌ر ئه‌ورۆژه‌ش، به‌رپێز کاک مه‌سه‌وود بارزانیم ئاگادار کرد له‌وه‌ی، که‌ چوونه‌ ده‌ره‌وه‌ له‌که‌رکوک؛ هه‌له‌یه‌کی گه‌وره‌یه‌، وه‌ک هه‌له‌ی چوونه‌ نیۆ که‌رکوک، بی مه‌رج و په‌یمان.

چونکه باش ده‌مزانى و، هه‌زار جاريش و له‌كوئه‌وه‌و، ئىسته‌ش، ئه‌وه‌م به‌ سه‌ركرده‌كان راگه‌يانده‌بوو كه "ئه‌مريكا براى باوكى كه‌س نيينه".

ئه‌گه‌ر باوه‌ر به‌ خۆ نه‌كردن نه‌بى، بۆچى ده‌بى؛ كوردنك، كه‌ له‌ سى ستانى باشووردا، 12 ساڵ به‌ سه‌ره‌به‌خۆيى، فه‌رمانه‌ه‌وايى كردبى و، سا؛ باش، يان خراپ، خۆى خۆى به‌رپوه‌بردى، سه‌ربازو پۆليس و دادگه‌و زانستگه‌و چه‌ندىن ده‌زگه‌ى ته‌له‌فيزيۆن و راديو رۆژنامه‌گه‌ريى خۆى هه‌بى و، بودجه‌ى خۆى و، پپوه‌نديى ديپلوماسيانه‌ى، به‌گه‌لئىك ده‌وله‌تانى ئه‌م جيهانه‌وه‌ هه‌بى؛ كه‌چى بچى، بى هه‌چ مه‌رج و په‌يمانىكى نيو نه‌ته‌وه‌يى و، بى راپرسى گشتى له‌كوردستان و، بى ئه‌وه‌ى كه‌س زۆريكردبى لى، خۆى بكاته‌وه، به‌ به‌شيك له‌و ده‌وله‌ته‌ روخواه‌ى كه‌ هه‌شتا ساڵ بوو، به‌هه‌موو شيوه‌يه‌ك بۆ له‌نيو‌بردى هه‌وليده‌داو، بچى ئه‌و ده‌وله‌ته‌ سه‌رله‌نوى دروستبكاته‌وه‌و به‌تكاو پارانه‌وه، بيكاته‌وه‌ به‌ ئه‌ندامى "گومكاري عه‌ره‌ب" و، ئه‌وجا بچى ده‌ست له‌و حكومه‌ته‌ پانيكاته‌وه، ئه‌و حكومه‌ته‌ى كه‌ گه‌ره‌كئىكى به‌غداى به‌ده‌سته‌وه‌ نيينه‌و، ته‌نانه‌ت سووته‌مه‌نيى خه‌لكى پى دابيناكاري، له‌ولاتى نه‌وتداو ئه‌و حكومه‌ته‌ش سى ساڵ و نيو، پاش رووخانى سه‌ددام، هه‌ر ده‌ستى ده‌ستى به‌ كورد بكا ئه‌ميش هه‌ر ته‌پلى "يه‌كئيتى خاك و سه‌روه‌ريئى" عيراق ليداو پشت به‌ "ده‌ستور" به‌سته‌ى، كه‌ ريزى ده‌ستور له‌كۆمه‌لگه‌ى رۆژه‌لاتيدا، وه‌ك ريزى مه‌ر وايه‌ لاي قه‌ساب.

به‌راستى، با درۆ له‌گه‌ل خۆمان نه‌كه‌ين، كئيشه‌كه‌ كئيشه‌يه‌ك نيينه، كه‌ بيكه‌رو ميكه‌ر، دروستيانكردبى. كئيشه‌كه‌ له‌كورد خۆيه‌وه‌ ده‌ستپيكرده‌وه. كه‌ كورد خۆيان، باوه‌ريان به‌خۆيان نه‌بى و، سياسه‌تكاريان، به‌ژماره‌ هه‌زاران و، به‌ شاره‌زايى و ليزانيش، تاكو تووك بى و، كرده‌وه‌كانيان له‌ئاستى رووداوه‌كاندا نه‌بن و، هۆز هۆزينه‌ى سه‌ته‌كانى رابردوويان، گۆرپيئته‌وه‌ به‌ حيزب‌حيزبينه‌و خزم‌خزمينه‌و، بۆگه‌نى گه‌نده‌لى و به‌رتيلخوريى به‌رپوه‌به‌ريئى، سه‌رى نه‌ته‌وه‌يه‌كى كاس كردبى و، جه‌ماوه‌ريش، فيره‌ دو‌لاره‌پرستى و ئۆنۆمبئلى لۆكس كرابى، له‌باتى راهيئانى به‌خه‌باتى شارستانيانه‌و كۆمه‌لايه‌تيانه‌و، قو‌زتنه‌وه‌ى ده‌رفه‌تى هه‌ريئى و نيو نه‌ته‌وه‌يى له‌بار، به‌ر له‌وه‌ى تپه‌ر بكا، ئه‌مه‌ گوناھى بيكه‌رو هاملتۆن نيينه، ئه‌وانه، ئه‌مريكايين و بير له‌ به‌رژه‌وه‌نديى نه‌ته‌وه‌كه‌يان ده‌كه‌نه‌وه. به‌لام، با ئيمه‌ فيرى ئه‌وه‌ بين، ره‌خنه‌ له‌خۆمان بگريئ و، پاساو بۆ كه‌مه‌ترخه‌مى و ژينه‌هاتئيتى خۆمان نه‌هينينه‌وه.

هه‌رچى پلانى بيكه‌رو هاملتۆنه، ئه‌وا؛ به‌ له‌بارچوويى له‌دايكبووه‌و، به‌لگه‌يه‌كى رۆشنه‌ بۆ ئه‌وه‌ى كه‌ ئه‌م دوو گامه‌سه‌له‌كه‌، نه‌ك دوو "ديپلوماتى مه‌زن" نين، به‌لگو، سه‌ريشيان له‌راميارى و ميژووى رۆژه‌لاتى ناقين ده‌رناچى. ئه‌گه‌رنا؛ ئه‌گه‌ر يه‌كئىك تۆزقاليك تيگه‌يشتنى هه‌بى، ده‌بيژئ: "با ئه‌مريكا بچى له‌گه‌ل ئيران و سووريا بكه‌ويته‌ و توويژ، بۆ نه‌هيشتنى ئازاوه‌و تيرۆر له‌عيراقدا".

به‌راستى، ده‌بى بيژين "هه‌مزه‌ له‌ هه‌باسى چى و، تره‌ له‌ ته‌ورداسى چى؟". بۆچى ده‌بى ئيران و سووريا له‌مه‌دا يارمه‌تئى ئه‌مريكا به‌دن؟ چمائيران و سووريا، به‌ده‌ردى ئوستاد (به‌شير موشير) ده‌يگوت "ناقى العقل"ن؟ ئه‌وان، دوو دوژمنى سه‌رسه‌ختى ئه‌مريكا و، ئه‌مريكاكاش دوژمنىكى سه‌رسه‌ختى هه‌ردوو كيانه‌. بابيژين؛ گريمان، ئيران و سووريا؛ ئاماده‌ى ئه‌و كاره‌بن، ئه‌وا، ده‌بى ئه‌مريكا، له‌پاداشى ئه‌وه‌دا، چاو له‌ئيران بپوشى، سا، يان به‌ ئاشكرا؛ يان به‌ دزييه‌وه، چه‌كى ئه‌تۆم به‌ره‌مه‌بهيئى و هه‌ره‌شه‌ له‌ ئيسرائيل بكا، به‌تاييه‌تى، پاش ئه‌وه‌ى سه‌رۆك وه‌زيرانى ئيسرائيل، ئيه‌وت ئولمه‌رت، به‌ ئاشكرا له‌به‌رلين گوتى، كه‌ ئيسرائيل خاوه‌نى چه‌كى ئه‌تۆمه‌. هه‌روه‌ها ده‌بى ئه‌مريكا چاو له‌سوورياش بپوشى كه‌ به‌هۆى تاوانى كوشتنى حه‌ريرى و جومه‌يله‌وه، بدرئته‌ دادگه‌يه‌كى نيو نه‌ته‌وه‌يى و خۆشى بكاته‌وه‌ به‌ كه‌له‌گاي لوبنان. ئه‌وه‌ش ده‌بى بزانيئ، كه‌ ئه‌م بيكه‌ره‌ ئه‌و پياوه‌يه‌ كه‌ نه‌خشه‌ى كۆنفرانسى (گائف) ي كئيشا بۆ وه‌ستاندى شه‌رى نيوخۆيى لوبنان، كه‌ له‌ ئه‌نجامى ئه‌وه‌وه، سووريا 30 ساڵ بوو به‌

به‌کاتی ناوه‌ندی ئه‌وروپا 27-12-2006 11:31

داگیرکهری لوبنان. به‌لام، ئایا ئه‌مریکا ده‌یه‌وی، یان ده‌توانی، ئه‌وه بکا، مه‌گهر، به‌ته‌نگ به‌رژه‌وه‌ندی و، ئابرووی نیو نه‌ته‌وه‌یی خۆیه‌وه نه‌بی. پاشان گریمان، ئه‌وه‌شی کرد، گهره‌نتی چیه‌ بو دامرکانی داوی عێراق؟ عێراق به‌رهو لیواری هه‌ره‌سه‌پیان و نه‌مان ده‌چی. شه‌ری نیوخۆ، که به‌سه‌ر زاری، به‌شه‌ری شیعه‌و سوننی، ده‌دریته‌قه‌له‌م، له‌راستیدا شه‌ری فارس و عه‌ره‌ب و ترکه، له‌سه‌ر ده‌سه‌لاتی هه‌ریمی و، له‌ده‌می‌که‌وه، ده‌ستیپێکردوه. راسته، ئه‌م شه‌ره، سوننه‌کان و شیعه‌کانی عێراق ده‌یکه‌ن، به‌لام دوو زله‌یزی هه‌ریمی، ئێران له‌لایه‌ک و، عه‌ره‌به‌ستانی سه‌عوودی له‌لایه‌کی دیکه‌وه ده‌یگێرن و ترکیش ده‌ستیتیدا. ئه‌میان ده‌یه‌وی ئیمپراتۆریتییه‌کی فارس، به‌نیوی شیعه‌یه‌تییه‌وه، ئه‌وی دیکه‌شیان، ئیمپراتۆریتییه‌کی عه‌ره‌ب، به‌نیوی سوننه‌یه‌تییه‌وه دا‌به‌زرینی. سووریای عه‌له‌وییه‌کانیش، لێره‌دا، له‌به‌ر هینده‌ک هۆ، لایه‌نی ئێران ده‌گری. دیاره ئه‌مه‌ش، ده‌رفه‌تیکی دیکه ده‌دا به‌ کورد بو زگاربوون، که ئه‌گهر، باوه‌ر به‌خۆ به‌ین و، بتوانن هه‌له‌که‌به‌کار به‌ین، رژیمی کارتونی ترکیش که له‌به‌ر گه‌لی هۆی ده‌ره‌کی و نیوه‌کی، به‌رهو نابووتی ده‌روا، که‌وتووته‌ لوقه‌و، کۆنفرا‌نس ده‌به‌ستی له‌ ئه‌سته‌مبول و، به‌ئاشکرا، وه‌ک عه‌ره‌به‌ستانی سه‌عوودی، باسی پشتگیری سوننه‌ ده‌ستوه‌شینه‌کان ده‌کات، به‌لام ئه‌میان له‌دژی کورد، نه‌ک له‌به‌ر خاتری سوننه، یان دژی شیعه، چونکه کاتی خۆی ده‌یویست له‌گه‌ل شیعه‌کان ریکه‌وه‌ی دژی کورد، به‌لام سه‌ره‌ینه‌گرت بۆ. که بۆ ئه‌مه‌ش دیاره، نه‌ ئه‌مریکا و نه‌ ئه‌وروپا ناتوانن له‌گه‌لی بن.

کورد، نابی واتییگه‌ن، که ئه‌م پلانه‌ی بیکه‌ر- هاملتۆن، هه‌ر تاکه پلانیکه دژی رزگاری و سه‌ربه‌خۆیی کوردستان، ئه‌وه‌ته، وه‌زیری ده‌ره‌وه‌ی سوید، کارل بیلدت **Carl Bildt**، که گوايه؛ سوید دۆستی کورده، له‌کۆنفرا‌نسی ئینستووتی لئ‌کۆلینه‌وه ستراتیژه‌کاندا له‌ به‌حه‌رین، (به‌پیی هه‌والئیک که ئه‌سۆشیتد پریس، له 2006/12/10 دا، بلاویکرده‌وه) گوتی: "هه‌موو دا‌به‌شکردنیکی عێراق به‌ خوی‌ن نووسراوه. ئه‌م لافاوه‌ خوی‌نه‌ی که ئه‌ورۆ دئ‌ بیبین، ته‌نی، ده‌ستیپێکی ئه‌و خوی‌ن‌پێژییه‌ که دی بین، ئه‌گهر دا‌به‌شکردنی (عێراق) رووبدات". ئه‌وروپاییه‌کان، که دینه‌ باشووری کوردستان و، په‌سنی "پیشکه‌وتن"ی ده‌ده‌ن و، هیندیکیان، کۆنسلخانه‌و مه‌له‌بندی بازرگانی له‌هه‌ولێر ده‌که‌نه‌وه، له‌به‌ر ئه‌وه‌یه، که ئه‌ورۆ ناتوانن له‌به‌غدا نیشته‌جی بن، ئه‌گه‌رنا، رییان نه‌ده‌که‌وته هه‌ولێر. ئه‌وه‌تا، ئه‌لمانیا، که ده‌لین له‌هه‌ولێر "کۆنسلخانه‌ی فه‌خری" ده‌کاته‌وه، ئیسته‌ش به‌ره‌سمی، هه‌ر باسی "باکووری عێراق" ده‌کات، نه‌ک کوردستان. به‌لام ئه‌مانه هه‌مووی به‌لایه‌ک و، دیاره، هه‌ر ده‌وله‌ته، به‌رژه‌وه‌ندی خۆی هه‌یه‌و، دوای ده‌که‌وی. باکو‌ردیش بیر له‌به‌رژه‌وه‌ندی خۆی بکاته‌وه‌و، دوای بکه‌وی و، بۆ ئه‌مه‌ش ده‌بی جاری و، به‌زووترین کات، حیزبه‌کان واز له‌چه‌کداریتی و چه‌کداره‌کانیان به‌ین و، بکه‌ونه چالاکی رامیاری و به‌س. چه‌کداره‌کانی هه‌موو حیزبه‌کانی هه‌موو پارچه‌کانی کوردستان، له‌ له‌شکرپکی کوردستانی پیشه‌بیدا کۆبنه‌وه، به‌ سه‌رکرده‌یه‌تی ئه‌فسه‌رانی سه‌ربه‌خۆو نیشتمانپه‌روهر و کارزان و، فه‌رمانی سه‌رشانی، له‌شکری کوردستانیش، ته‌نی پاراستنی سنووره‌کانی کوردستان و، ئاسایشی خه‌لکی کوردستان بی، نه‌ک ده‌ستیوه‌ردان له‌کاروباری نیوخۆدا. به‌له‌شکرپکی وا به‌هیز، ده‌توانی ده‌سه‌لات له‌ به‌غدا، له هه‌موو عێراقدا، به‌تاییه‌تی له‌م رۆژه‌دا پته‌وبکری. پێویسته به‌زووترین کات، راپرسییه‌کی گشتی له هه‌ولێرو سلیمانی و ده‌ووک و که‌رکوک و مووسل و نیوچه کوردستانییه‌کانی دیاله‌و کووت و، له‌نیو کوردو کوردستانییه‌کانی به‌غداو خوارووی عێرقدا بکری و، ئه‌گه‌ر زۆریه‌ی زۆری ده‌نگه‌کان، بۆ سه‌ربه‌خۆیی بوون، پێویسته ده‌ستووری‌ک له‌سه‌ر ئه‌و بنچینه‌یه‌ بنووسریته‌وه‌و، له‌هه‌مان کاتدا هه‌لبژاردنیکی ئازاد بکری و حکومه‌تیکی نوی بێته‌ سه‌رکار، که پێداویستییه‌کانی خه‌لکی کوردستان، له‌به‌ر به‌ره‌کانی بیکاری و هه‌ژاری و ژندوژمنی و گه‌نده‌لی به‌رپه‌وه‌به‌ریتی و پشتگو‌یخستنی لاوان و

به‌کاتی ناوه‌ندی ئه‌وروپا 27-12-2006 11:31

خوێندکاران و کرێکاراندا، بکاته نه‌خشه‌ی خۆی و، گونده‌کان سه‌ره‌له‌نوی دروستبکاته‌وه‌و، کشتوکال و به‌ره‌می ئازه‌لی زیندوو بکاته‌وه‌و، به‌گژ حیزب‌زبینه‌و خزمه‌خزمینه‌و هۆز هۆزینه‌دا بچی و، ده‌زگه‌یه‌کی پۆلیسی و، ئاسایشیکی پاکژو بیلایه‌ن و دادگه‌یه‌کی سه‌ره‌به‌خۆ، بۆ خزمه‌تی خه‌لکی کوردستان بخاته کاروو، تۆوی سیخوری ده‌وله‌ته‌ دراوسییه‌کان و دوور ده‌سته‌کان، له‌باشووری کوردستاندا ببری. کۆمه‌لگه‌یه‌کی شارستانی، که‌ ری به‌ سه‌ندیکی ئازاد بدا، دابه‌زینی. به‌مه‌، ئاواتی خه‌لکی کوردستان و مروقی ئازادخواز دێته‌ دی. ئه‌گه‌رنا، ئه‌گه‌ر کورد، هه‌موو هیوایه‌کیان بخه‌نه‌ سه‌ر ئه‌وه‌ی ئه‌مریکا چ ده‌لی و، به‌ریتانیا چ ده‌لی ئه‌م، چ ده‌لی و، ئه‌و چ ده‌فه‌رموی و، پێیان وابی، که‌:

ئه‌مریکا، کورد به‌ بی پی، ده‌زانی؛ وه‌ک، به‌رپێز محهمه‌دی مه‌لا قادر گوته‌نی (میدیا، ژ 269، 2006/12/12)، ئه‌وا، به‌ به‌رپێزیان ده‌بیژم، که‌ ئه‌مریکا کورد به‌ "بی پی" نازانی، چونکه‌ کورد بی مه‌رج و په‌یمان و، وه‌ک نه‌دی و بدی، به‌پێی خۆیان؛ که‌وتنه‌ پێش ماریزه‌کان و، ئه‌وه‌بوو کاتی خۆی، که‌ له‌رۆژمانه‌ی "هاولاتی" دا له‌به‌هاری 2003دا، ره‌خنه‌م له‌م هه‌لوپه‌سته‌ی حیزبه‌ کوردیه‌کان گرت، حیزبه‌کان کردیان چ فه‌رتنه‌یه‌ک دژی من و، کاتی خۆشی که‌ له‌دژی ئه‌وه‌ بووم، که‌ کورد بی پشتیوانیه‌کی نیوده‌وله‌تی، بی گه‌ره‌نتی، بچنه‌ هه‌لبژاردن و ده‌نگدان بۆ ده‌ستوو، به‌رپێز محهمه‌دی مه‌لا قادر، ده‌یفه‌رموو "ئه‌وی له‌دژی ده‌نگدان بی، ئه‌وا خاینه‌، یان بیگانه‌ هانیداوه‌". ئیسته‌ش، به‌رپێزی ده‌بینی، هه‌ق و راستی به‌لای کییه‌وه‌ بوو و ده‌ستوو هه‌لبژاردن له‌عیراقدا چهند به‌نرخن. پاشان، ئیمه‌، ئه‌گه‌ر بمانه‌وی خه‌لک هاوکاریمان بکات، ده‌بی جاری، خۆمان باوه‌ر به‌ خۆمان بکه‌ین و، ببینه‌ که‌سی یه‌ک. که‌ منداڵ بووم، جاریکیان دۆستیکی باوکم، که‌ عاره‌بی مووسل بوو و، له‌گه‌ڵ باوکم به‌ ترکی عوسمانی قسه‌یده‌کرد، زۆر گله‌یی له‌ بیکه‌سی خۆیی کرد، باوکیشم، هه‌لبه‌ستیکیی ترکی عوسمانی بۆ خوینده‌وه‌، که‌ به‌لامه‌وه‌ هینده‌ خۆش بوو، تکام له‌ باوکم کرد، بۆم بنووسیته‌وه‌. ئه‌ویش نووسییه‌وه‌ بۆم و، له‌به‌رمکرد. هه‌لبه‌سته‌که‌ وتووێژیکه‌ له‌نیوان دوو که‌سدا، یه‌کیکیان ده‌بیژی: "هه‌موو که‌سیک؛ که‌سیکی هه‌یه‌، هه‌ر، ئه‌ز بیکه‌س ماوم، خوايه‌ تۆ که‌سی بیکه‌سانیت فریام که‌وه‌". ئه‌ویدیکه‌ ده‌بیژی: "گه‌وره‌م، که‌سیک خۆی باش بی، خوا که‌سیتی و، خراپیش بی، که‌س نابیته‌ که‌سی". وا، ئه‌و هه‌لبه‌سته‌، که‌ له‌بیرم ماوه‌، به‌ ئه‌لفووبیی کوردی ده‌نووسمه‌وه‌:

یه‌که‌میان: کیمسه‌ز، هیچ کیمسه‌یۆق، هه‌ر کیمسه‌ن، وارکیمسه‌سی کیمسه‌سز قالد‌م، میده‌د، ئه‌ی کیمسه‌سز له‌ر کیمسه‌سی.

دووه‌میان: سه‌بییدم، بیر کیمسه‌ خوب ئۆلسه‌، خودادا کیمسه‌سی، به‌د ئۆلان بیرکیمسه‌ن، هیچ کیمسه‌ ئۆلمه‌س کیمسه‌سی.

له‌کۆتایی ئه‌م وتاره‌دا ده‌مه‌وی له‌ به‌رپێز محهمه‌دی مه‌لا قادر و هه‌موو سه‌رکرده‌کانی پارتی و یه‌کییتی بپرسم، ئیویه‌که‌ که‌ هه‌ر رۆژه‌ نارۆژیک له‌گه‌ڵ ئه‌مریکایه‌کان دان و ستاندنتان بووه‌و، چوونه‌ته‌ ئه‌مریکا و له‌گه‌ڵ ده‌سه‌لاتدارانی ئه‌مریکا قسه‌تان کردووه‌، بۆچی نه‌تانتوانیوه‌، داخوایی و ئامانجی خۆتانان تیگیه‌ن. ئایا، ئیوه‌ له‌م رووه‌وه‌، به‌رپرسیار نین؟ که‌ ئیوه‌ راپۆرته‌که‌ی بیکه‌رتان به‌دڵ نییه‌، "به‌دیل"تان چییه‌ بۆ ئه‌وه‌؟

به‌رلین 2006/12/15